

Врз основа на член 50 став 1 точка 16 од Законот за Локална самоуправа („Сл.Весник на РМ“, бр.05/2002), член 113 став 1 точка 20 од Статутот на Општина Кавадарци („Сл.Весник на РМ“, бр.08/05), Градоначалникот на општина Кавадарци на ден 19.12.2017 година, донесе

П РА В И Л Н И К ЗА КОРИСТЕЊЕ НА СРЕДСТВАТА ЗА РЕПРЕЗЕНТАЦИЈА ВО ОПШТИНА К а в а д а р ц и

1. ОПШТИ ОДРЕДБИ

Член 1

Со овој Правилник се уредува начинот на користење на средствата за репрезентација, овластувањата за користење на средствата за репрезентација, одговорноста за наменско користење на средствата, видовите на репрезентација и постапката за користење на репрезентацијата во Општина Кавадарци.

Член 2

Средствата за репрезентација можат да се користат за намените утврдени со овој Правилник.

Средствата за репрезентација треба да се користат наменски и рационално.

2. ОБЕЗБЕДУВАЊЕ НА СРЕДСТВА

Член 3

Средствата за репрезентација се обезбедуваат од средствата од Буџетот на Општина Кавадарци.

Трошоците за репрезентација се обезбедени од Буџетот на Општина Кавадарци (Програма ЕО и Програма АО– Расходи за репрезентација).

Член 4

Средствата за репрезентација може да се користат во следните случаи:

- При посета на претставници на државните институции во Република Македонија, како и претставници на општините во Република Македонија;
- При посета на претставници на верски, невладини и спортски организации и здруженија на граѓани;
- При посета на претставници на странски општини, збратимени општини како и други странски институции на локално ниво со кои Општина Кавадарци започнува, развива и одржува соработка;
- При посета на претставници на странски делегации и уреди на странски земји, меѓународни организации и други, претставници на странски амбасади или мисии во Република Македонија;
- При посета на странски експерти ангажирани врз основа на проекти, договори и слично;
- Одржување на работни состаноци што ги свикува општина Кавадарци, а се присутни и претставници надвор од општината (инвеститори, коминтенти на општината, конференции за печат, работни состаноци на кои се присутни претставници од други државни органи, даватели или корисници на податоци, работа на проекти и слично);
- При работна посета во странски држави за кои што е издаден патен налог

- При организирана посета на Единици на локална самоуправа ,како и при посета на одредени културни манифестации надвор од Кавадарци за средби со коминтенти, инвеститори, бизнисмени и други.
- Други случаи за потребите на Општина Кавадарци (по повод јубилеи, годишнини, празници и друго).
- Работни средби за јакнење на капацитетите на членовите на Совет на општина Кавадарци.

3. ВИДОВИ РЕПРЕЗЕНТАЦИЈА

Член 5

Средствата за репрезентација можат да се користат за:

- Послужување безалкохолни пијалоци;
- Послужување алкохолни пијалоци;
- Службен ручек, вечера, закуска и слично;
- Подароци за посебни прилики, како сувенири, марами, вратоврски, нотеси, канцелариски прибор (пенкала), календари и друг репрезентативен материјал.

Средствата за репрезентацијата можат да се користат 7 дена во неделата.

4. ОВЛАСТУВАЊЕ И НАЧИН НА КОРИСТЕЊЕ

Член 6

Право на користење на средства за репрезентација во согласност со овој правилник имаат:

- Членовите на Совет на Општина Кавадарци во вкупен износ од 360.000 денари годишно;
- Раководители на Сектор во Општина Кавадарци во вкупен износ 100.000 денари годишно ;

Член 7

За користење на средства за репрезентација од член 5 од страна на лицата наведени во член 6 од овој Правилник, согласност дава лицето кое ќе го овласти Градоначалникот на Општина Кавадарци.

Член 8

Корисниците на средства должни се да постапуваат одговорно и економично при користење на средствата за репрезентација и да водат сметка истите да бидат во што е можно помал износ.

Направените трошоци за репрезентација корисниците се должни да ги потврдат со парафирана фактура, фискална сметка и сметкопотврда, како и да достават Известување за реализирани трошоци за репрезентација на пропишан образец со податоци за настанот-поводот, рангот, бројот на гостите.Образецот на Известувањето за реализирани трошоци за репрезентација е составен дел на овој правилник.

Примерок од Образецот за реализирање на средства за репрезентација задолжително се доставува во Архивата и Секторот финансии и буџет.

Образецот за реализирани на средства за репрезентација е составен дел на овој правилник.

Член 9

Во случај на користење на средствата за репрезентација спротивно на намената како и одредбите на овој правилник, корисниците и лицата овластени од нив должни се лично да ги надоместат истите, за што соодветно решение донесува

Градоначалникот на Општина Кавадарци. Корисниците што ќе направат трошоци за репрезентација над определениот износ од овој правилник, должни се лично да ја надоместат разликата од утврденото ограничување и вкупниот износ на сметката.

Член 10

Секторот за финансии и буџет води сметка дали трошењето на средствата е во рамките на обезбедените средства со Буџетот и доколку се јават поголеми трошоци од планираните, писмено го известува лицето овластено од Градоначалникот.

Член 11

Во случај на користење на репрезентација надвор од одредбите и случаите од овој Правилник, лицето кое ја направило нарачката должно да ги надомести трошоците на сопствена сметка.

5. ПРЕОДНИ И ЗАВРШНИ ОДРЕДБИ

Член 12

Овој Правилник влегува во сила со денот на донесувањето, а ќе се објави во „Службен Гласник“, на Општина Кавадарци.



ОБРАЗЕЦ ЗА
ЗА РЕАЛИЗИРАНИ СРЕДСТВА ЗА РЕПРЕЗЕНТАЦИЈА

Јас _____ вработена на работно место

_____ во Сектор за _____

Во Општина Кавадарци ИЗВЕСТУВАМ дека на ден _____ година

искористив средства за репрезентација во вкупен износ од _____ денари
_____ за службени потреби, поради

(со зборови)

_____ (да се наведе видот на службената работа)

Во прилог доставувам парафирана фактура/фискална сметка/сметкопотврда/ со што
ги потврдувам трошоците за реализирани средства за репр езентација.

Име и презиме

Потпис

Име и презиме на овластено лице од
Градоначалникот на Општина Кавадарци

Потпис
